

പതിനാലാം കേരള നിയമസഭ

പതിമൂന്നാം സമ്മേളനം

2018 നവംബർ 29, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി

വ്യവസായവും സ്പോർട്സും യുവജനകാര്യവും വകുപ്പു മന്ത്രി

വൈദ്യുതി വകുപ്പുമന്ത്രി

സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി

കാരുണ്യ ബെനവലൻറ് സ്കീമിന്റെ പ്രവർത്തനം

\*31. ശ്രീ.പി.ജെ.ജോസഫ്

,, റോഷി അഗസ്റ്റിൻ

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കാരുണ്യ ബെനവലൻറ് സ്കീമിന്റെ പ്രവർത്തനം കാര്യക്ഷമമായി നടക്കുന്നുണ്ടോ; വിശദമാക്കുമോ;

(ബി) പ്രസ്തുത പദ്ധതിയിൽ ഉൾപ്പെടുത്തി ചികിത്സ ലഭിച്ചവരുടെ എണ്ണത്തിൽ മുൻകാലങ്ങളെ അപേക്ഷിച്ച് വർദ്ധനവ് വന്നിട്ടുണ്ടോ; വിശദാംശം വ്യക്തമാക്കുമോ;

(സി) നിലവിൽ കാരുണ്യ ബെനവലൻറ് സ്കീം പ്രകാരം അനുവദിക്കുന്ന പരമാവധി തുകയിൽ വർദ്ധനവ് വരുത്താൻ നടപടി സ്വീകരിക്കുമോ; വ്യക്തമാക്കുമോ?

അനാവശ്യ ചെലവുകളുടെ നിയന്ത്രണം

\*32. ശ്രീ.മഞ്ഞളാംകുഴി അലി

ഡോ.എം. കെ. മുനീർ

ശ്രീ.കെ.എം.ഷാജി

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പ്രളയ ദുരന്തത്തെ തുടർന്ന് സംസ്ഥാനത്തിന്റെ പുന:സൃഷ്ടിക്ക് ശ്രമിക്കുന്ന അവസരത്തിൽ അനാവശ്യ ചെലവ് നിയന്ത്രിക്കുവാൻ തീരുമാനിച്ചിട്ടുണ്ടോ;
- (ബി) എങ്കിൽ ഏതെല്ലാം മേഖലകളിലെ ചെലവുകളാണ് നിയന്ത്രിക്കുവാൻ തീരുമാനിച്ചത് എന്ന് വിശദമാക്കുമോ;
- (സി) സംസ്ഥാനത്ത് പ്രവർത്തിക്കുന്ന കമ്മീഷനുകളും ബോർഡുകളും കോർപ്പറേഷനുകളും സംയോജിപ്പിക്കുകയോ ആവശ്യമില്ലാത്തവ ഒഴിവാക്കുകയോ ചെയ്യുന്നതിന് നടപടി സ്വീകരിക്കുമോ?

ശബരിമല യുവതീ പ്രവേശനം

T \*33. ശ്രീ.മുഹമ്മദ് മുഹസിൻ പി.

„ മുല്ലക്കര രത്നാകരൻ

„ ഇ.കെ.വിജയൻ

„ ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമല യുവതീ പ്രവേശനം സംബന്ധിച്ച സുപ്രീംകോടതി വിധിയുടെ പ്രസക്തഭാഗങ്ങൾ അറിയിക്കുമോ;
- (ബി) ശബരിമല അയ്യപ്പനുമായി ബന്ധപ്പെട്ട ഐതിഹ്യങ്ങൾ, ആചാരാനുഷ്ഠാനങ്ങൾ, വിശ്വാസങ്ങൾ തുടങ്ങിയ വസ്തുതകൾ സുപ്രീംകോടതി വിശദമായി പരിശോധിച്ചതായി അറിവുണ്ടോ; എങ്കിൽ വിശദമാക്കുമോ;
- (സി) കേരള ഹിന്ദു പൊതു ആരാധനാ പ്രവേശന നിയമത്തിലെ ഏത് വകുപ്പാണ് സുപ്രീംകോടതി റദ്ദുചെയ്തതെന്ന് വിശദമാക്കുമോ;
- (ഡി) ശബരിമല കേസിൽ കേരളത്തിൽ നിന്ന് ആരൊക്കെയാണ് കക്ഷി ചേർന്നിരുന്നതെന്ന് വ്യക്തമാക്കുമോ?

നിർദ്ദിഷ്ട കേന്ദ്ര വൈദ്യുതി നിയമ ഭേദഗതി

\*34. ശ്രീ.ആന്റണി ജോൺ

,, സി.കൃഷ്ണൻ

,, മുരളി പെരുനെല്ലി

,, എസ്.ശർമ്മ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) നിർദ്ദിഷ്ട കേന്ദ്ര വൈദ്യുതി നിയമ ഭേദഗതി വൈദ്യുതി മേഖലയുടെ സമ്പൂർണ്ണ സ്വകാര്യവൽക്കരണത്തിനും വൈദ്യുതിയെ ഊഹകച്ചവടത്തിനുള്ള ഉപാധിയാക്കാനുള്ള വ്യവസ്ഥകൾ ഉൾക്കൊള്ളുന്നതും ദീർഘകാലാടിസ്ഥാനത്തിൽ ഉപഭോക്താക്കളുടെ താല്പര്യം ഹനിക്കുന്നതുമായ ഒരു ആക്ഷേപത്തിന്റെ അടിസ്ഥാനത്തിൽ ബില്ലിലെ വ്യവസ്ഥകൾ പരിശോധിച്ചിരുന്നോ; മുഖ്യ ഭേദഗതി നിർദ്ദേശങ്ങൾ എന്തെല്ലാമാണ്;

(ബി) നിർദ്ദിഷ്ട ഭേദഗതികൾ നിയമമായാൽ സംസ്ഥാനത്തെ വൈദ്യുതി ഉല്പാദന-വിതരണത്തെയും കെ.എസ്.ഇ.ബി.എൽ.നെയും എങ്ങനെ ബാധിക്കുമെന്ന് പഠനവിധേയമാക്കിയിട്ടുണ്ടോ;

(സി) സംസ്ഥാന സർക്കാരിന്റെ അധികാരങ്ങൾ ഏതാണ് പൂർണ്ണമായും ഇല്ലാതാക്കാനിടയുള്ളതും വൈദ്യുതിക്ക് വൻനിരക്കവർദ്ധനവിന് ഇടയാക്കുന്നതുമായ ഭേദഗതികളെക്കുറിച്ചുള്ള സംസ്ഥാന സർക്കാരിന്റെ അഭിപ്രായം കേന്ദ്ര സർക്കാരിനെ അറിയിച്ചിട്ടുണ്ടോ; വിശദാംശം നൽകുമോ;

(ഡി) സംസ്ഥാനത്തെ വൈദ്യുതി ഉല്പാദന-വിതരണ രംഗം കൂടുതൽ കാര്യക്ഷമമാക്കാൻ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് അറിയിക്കാമോ?

നിക്ഷേപ സൗഹൃദ സംസ്ഥാനം

\*35. ശ്രീ.കെ.ജെ. മാക്സി

,, റ്റി.വി.രാജേഷ്

,, വി. അബ്ദുറഹിമാൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) കേരളത്തെ നിക്ഷേപ സൗഹൃദ സംസ്ഥാനമാക്കിത്തീർക്കുന്നതിന് ഈ സർക്കാർ നടത്തി വരുന്ന പ്രവർത്തനങ്ങൾ വിശദമാക്കാമോ;

(ബി) ഉപഭോക്തൃ സംസ്ഥാനമെന്ന നിലയിൽ നിന്ന് ഉല്പാദക സംസ്ഥാനമാക്കി

കേരളത്തെ മാറ്റാനായി വ്യവസായ വികസനത്തിന് അനിവാര്യമായ അടിസ്ഥാന സൗകര്യങ്ങൾ വികസിപ്പിക്കുന്നതിനും വാണിജ്യ സൗഹൃദ സാഹചര്യം സൃഷ്ടിക്കുന്നതിനും എന്തെല്ലാം പദ്ധതികളാണുള്ളത്;

- (സി) വ്യവസായ വളർച്ച ത്വരിതപ്പെടുത്തുന്നതിനായി ഈ സർക്കാർ പ്രഖ്യാപിച്ച കൊച്ചി-ബംഗളൂരു വ്യവസായ ഇടനാഴിയുടെ വിശദാംശവും പദ്ധതിയുടെ നിലവിലെ സ്ഥിതിയും അറിയിക്കാമോ;
- (ഡി) നിയമം പാലിച്ചുകൊണ്ട് വ്യവസായം തുടങ്ങുന്നതിന് വേണ്ടിവരുന്ന കാലതാമസം കുറയ്ക്കുന്നതിനായി നടത്തിയ ഇടപെടൽ കാര്യക്ഷമമാണോ എന്ന് വിലയിരുത്തിയിട്ടുണ്ടോ; വ്യക്തമാക്കാമോ?

ശബരിമല തീർത്ഥാടകർക്കുള്ള സൗകര്യങ്ങൾ

\*36. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമല മണ്ഡലകാലവുമായി ബന്ധപ്പെട്ട് അയ്യപ്പഭക്തർക്ക് എരുമേലി, നിലയ്ക്കൽ, പമ്പ, സന്നിധാനം എന്നീ സ്ഥലങ്ങളിൽ എന്തൊക്കെ സൗകര്യങ്ങളാണ് ഏർപ്പെടുത്തിയിരിക്കുന്നത് എന്ന് വിശദമാക്കുമോ;
- (ബി) പ്രളയം മൂലം തകർന്ന പമ്പാതീരവും പരിസരപ്രദേശവും മാലിന്യ വിമുക്തമാക്കുന്നതിനും ശൗചാലയങ്ങൾ നിർമ്മിക്കുന്നതിനും എന്തൊക്കെ നടപടികൾ സ്വീകരിച്ചു; വിശദമാക്കുമോ;
- (സി) 2018 ഒക്ടോബർ മാസം നട തുറന്നപ്പോൾ പ്രസ്തുത സ്ഥലങ്ങളിലെ പൈപ്പുകളിലും ടോയ്ലറ്റുകളിലും വെള്ളം ഇല്ലാതിരുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ അവിടെ വെള്ളം ലഭ്യമാക്കാൻ എന്തൊക്കെ നടപടികൾ സ്വീകരിച്ചു; വ്യക്തമാക്കാമോ;
- (ഡി) മണ്ഡലകാലത്ത് ശബരിമല നട തുറന്നപ്പോൾ പമ്പയിലും സന്നിധാനത്തുമുള്ള ശൗചാലയങ്ങളിൽ വെള്ളം ഇല്ലാതിരുന്നതും ശൗചാലയങ്ങൾ തുറന്നിടാതെ വൃത്തിഹീനമായ സാഹചര്യങ്ങൾ ഉണ്ടായി എന്നതും വാർത്താമാധ്യമങ്ങൾ റിപ്പോർട്ട് ചെയ്തത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത പ്രശ്നങ്ങൾ പരിഹരിക്കുവാൻ എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കുമോ;
- (ഇ) ഇതര സംസ്ഥാനങ്ങളിൽ നിന്നും വിദേശ രാജ്യങ്ങളിൽ നിന്നുമെത്തിയ അയ്യപ്പഭക്തർക്ക് ശബരിമല സന്നിധാനത്ത് ഗസ്റ്റ് ഹൗസിൽ റൂം അനുവദിക്കാത്തത് എന്തുകൊണ്ടാണ്; ആയതു മൂലം ദേവസ്വം ബോർഡിന് എത്രമാത്രം സാമ്പത്തിക നഷ്ടം ഉണ്ടായിട്ടുണ്ട് എന്ന് വിശദമാക്കുമോ?

കേരള ബാങ്ക് രൂപീകരണം

\*37. ശ്രീ.മോൻസ് ജോസഫ്

,, റോഷി അഗസ്റ്റിൻ

,, പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കേരള ബാങ്ക് രൂപീകരണം സംബന്ധിച്ച നടപടിക്രമങ്ങൾ ഏതുഘട്ടം വരെയായെന്ന് വ്യക്തമാക്കുമോ;
- (ബി) ഈ ബാങ്കിന് റിസർവ്വ് ബാങ്ക് അനുമതി നൽകിയിട്ടുണ്ടോ;
- (സി) കേരള ബാങ്ക് രൂപീകരണവുമായി ബന്ധപ്പെട്ട് റിസർവ്വ് ബാങ്ക് നിർദ്ദേശിച്ചിട്ടുള്ള നിബന്ധനകൾ പാലിക്കുവാൻ സാധിച്ചിട്ടുണ്ടോ; വ്യക്തമാക്കുമോ?

നിർമ്മാണ അസംസ്കൃതവസ്തുക്കളുടെ വിലക്കയറ്റം

\*38. ശ്രീ.മുല്ലക്കര രത്നാകരൻ

,, ഇ.കെ.വിജയൻ

ശ്രീമതി ഗീതാ ഗോപി

,, സി.കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പ് മന്ത്രി സദയം മറുപടി നൽകുമോ:

- (എ) അസംസ്കൃതവസ്തുക്കളുടെ വിലക്കയറ്റവും ലഭ്യതക്കുറവും കാരണം സംസ്ഥാനത്തെ നിർമ്മാണ പ്രവർത്തനങ്ങളിൽ ഉണ്ടായിട്ടുള്ള മന്ദഗതി വിലയിരുത്തിയിട്ടുണ്ടോ; വിശദമാക്കുമോ;
- (ബി) കരിങ്കല്ല്പിന്നും മെറ്റലിനും ഉണ്ടായിട്ടുള്ള വിലക്കയറ്റം തടയുന്നതിന് സ്വീകരിച്ച മാർഗ്ഗങ്ങൾ വ്യക്തമാക്കുമോ;
- (സി) സംസ്ഥാനത്തെ ഡാമുകളിൽ അടിഞ്ഞുകൂടിയിട്ടുള്ള മണൽ നീക്കം ചെയ്ത് നിർമ്മാണ പ്രവർത്തനങ്ങൾക്ക് ഉപയോഗിക്കുന്നതിന് നടപടി സ്വീകരിക്കുമോ; വ്യക്തമാക്കുമോ;
- (ഡി) പാറയുടെ ക്ഷാമം പരിഹരിക്കുന്നതിന് പാറ വിദേശ രാജ്യങ്ങളിൽ നിന്ന് ഇറക്കുമതി ചെയ്യുന്നതിന് ഉദ്ദേശിക്കുന്നുണ്ടോ; വിശദമാക്കുമോ?

സബ് ട്രഷറികളിലെ തട്ടിപ്പ്

\*39. ശ്രീ.ടി. വി. ഇബ്രാഹിം

പ്രൊഫ.ആബിദ് ഹുസൈൻ തങ്ങൾ

ശ്രീ.പി.ഉബൈദുള്ള

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ട്രഷറികളിൽ ജീവനക്കാരുടെ സഹായത്തോടെ തട്ടിപ്പുകൾ നടക്കുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) മലപ്പുറം ജില്ലയിലെ ചങ്ങരംകുളം, പൊന്നാനി എന്നീ സബ് ട്രഷറികളിൽ മുഖ്യമന്ത്രിയുടെ ദുരിതാശ്വാസനിധിയിലേക്ക് അടച്ച തുക ഏതെങ്കിലും വ്യക്തിയുടെ അക്കൗണ്ടിലേക്ക് മാറ്റിയിട്ടുണ്ടോ; വിശദാംശം നൽകുമോ;
- (സി) സ്ഥിര നിക്ഷേപ സർട്ടിഫിക്കറ്റുകൾ ദുരുപയോഗം ചെയ്തതായി അന്വേഷണത്തിൽ കണ്ടെത്തിയിട്ടുണ്ടോ;
- (ഡി) തട്ടിപ്പു നടത്തുകയും അതിനു കൂട്ടു നിൽക്കുകയും ചെയ്തവർക്കെതിരെ എന്തെല്ലാം നടപടികൾ വകുപ്പ് സ്വീകരിച്ചിട്ടുണ്ടെന്ന് വ്യക്തമാക്കുമോ?

ശബരിമലയിൽ നടത്തിയ സമരം സംബന്ധിച്ച അന്വേഷണം

\*40. ശ്രീ.കെ. ബാബു

„ എ. പ്രദീപ്കുമാർ

„ ആർ. രാജേഷ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമലയിൽ യുവതീപ്രവേശവുമായി ബന്ധപ്പെട്ടുള്ള ഭരണഘടനാബെഞ്ചിന്റെ വിധി, സംസ്ഥാനത്ത് വർഗ്ഗീയ ചേരിതിരിവിനുള്ള സുവർണ്ണാവസരമായി പ്രഖ്യാപിച്ച രാഷ്ട്രീയ പാർട്ടിയുടെ നേതാവ് ശബരിമല ക്ഷേത്രം അടച്ചിടാൻ തന്ത്രീയോട് ആവശ്യപ്പെടുന്ന വാർത്ത ശ്രദ്ധയിൽപ്പെട്ടിരുന്നോ; ഇക്കാര്യത്തിൽ ശബരിമല തന്ത്രി നൽകിയ വിശദീകരണം അറിയിക്കുമോ;
- (ബി) പരികർമ്മികളിൽ ചിലർ ശബരിമല സന്നിധാനത്ത് ധർണ്ണ നടത്തിയത് സംബന്ധിച്ചും തീവ്രവർഗീയവാദ സംഘത്തിൽപ്പെട്ടവർ പതിനെട്ടാം പടിയിൽ ആചാരലംഘനം നടത്തി കുത്തിയിരിപ്പു സമരം നടത്തിയത് സംബന്ധിച്ചും അന്വേഷണം നടത്തിയിരുന്നോ;
- (സി) ശബരിമലയിലെ ആചാരാനുഷ്ഠാനങ്ങളിൽ ഇതിനുമുമ്പ് കാലികമായ മാറ്റം ഉണ്ടായിട്ടുണ്ടോ; ശുദ്ധ താല്പര്യത്തോടെ വിശ്വാസികളെ തെറ്റിദ്ധരിപ്പിക്കുന്നവരെ

ഇറന്നുകാട്ടാൻ വേണ്ട ഇടപെടൽ നടത്തുമോയെന്ന് വ്യക്തമാക്കുമോ?

വിനോദസഞ്ചാര മേഖലയിൽ ഉണർവുണ്ടാക്കാൻ നടപടി

\*41. ശ്രീ.റോഷി അഗസ്റ്റിൻ  
,, മോൻസ് ജോസഫ്  
,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പ്രളയാനന്തര കേരളത്തിൽ വിനോദസഞ്ചാര മേഖലയിൽ ഉണർവുണ്ടാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) വിനോദസഞ്ചാര മേഖലകളിൽ പ്രവർത്തിക്കുന്ന ഹോട്ടലുകളടക്കമുള്ള സ്ഥാപനങ്ങൾക്ക് പ്രളയം മൂലം ഉണ്ടായിട്ടുള്ള നഷ്ടം നികത്തുന്നതിന് ഉതകുന്ന തരത്തിൽ സഹായം നൽകാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (സി) വിനോദസഞ്ചാര മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിന് പര്യാപ്തമായ വിധത്തിൽ ഈ സർക്കാർ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കുമോ?

കേരള ബാങ്ക് രൂപീകരണ വ്യവസ്ഥകൾ

\*42. ശ്രീ.കെ.എം.ഷാജി  
ഡോ.എം. കെ. മുനീർ  
ശ്രീ.എം.ഉമ്മർ

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരിക്കുന്നതിന്റെ ഭാഗമായി സംസ്ഥാന സഹകരണ ബാങ്കും ജില്ലാസഹകരണ ബാങ്കുകളും ലയിപ്പിക്കാൻ തീരുമാനിച്ചിട്ടുണ്ടോ;
- (ബി) എങ്കിൽ എന്നത്തേക്ക് ലയന നടപടികൾ പൂർത്തിയാക്കാനാണ് ഉദ്ദേശിക്കുന്നത്;
- (സി) കേരള ബാങ്ക് രൂപീകരിക്കുന്നതിന് എന്തെല്ലാം വ്യവസ്ഥകൾ പാലിക്കണമെന്നാണ് ആർ.ബി.ഐ. നിർദ്ദേശിച്ചതെന്ന് വിശദമാക്കുമോ;
- (ഡി) കേരള ബാങ്ക് എന്നത്തേക്ക് നിലവിൽ വരുമെന്നാണ് പ്രതീക്ഷിക്കുന്നത് എന്ന് അറിയിക്കാമോ?

ശബരിമല യുവതീപ്രവേശം സംബന്ധിച്ച സുപ്രീം കോടതി വിധി

\*43. ശ്രീ.കെ. ആൻസലൻ

,, എം. സ്വരാജ്

,, പി. ഉണ്ണി

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) ശബരിമല യുവതീപ്രവേശ വിഷയത്തിൽ കേരള ഹൈക്കോടതിയുടെ 1991-ലെ വിധി പ്രകാരം നിയമപ്രാബല്യം നേടിയ ആചാരം സുപ്രീം കോടതി വിധിയോടെ തിരുത്തേണ്ടി വരുന്നത് മതവിശ്വാസത്തിലുള്ള കടന്നുകയറ്റമായി തെറ്റിദ്ധരിപ്പിച്ച് വർഗീയ ലഹളയ്ക്ക് ശ്രമിക്കുന്നവരെയും സാമൂഹ്യനീതി അട്ടിമറിക്കാൻ പരിശ്രമിക്കുന്നവരെയും തുറന്നുകാട്ടുന്നതിനും അത്തരക്കാർക്കെതിരെ ജാഗ്രത പുലർത്തുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വ്യക്തമാക്കുമോ;

(ബി) ഭരണഘടന നൽകുന്ന മതസ്വാതന്ത്ര്യം സ്ത്രീപുരുഷന്മാർക്ക് ഒരുപോലെ ബാധകമാണെന്നിരിക്കെ സുപ്രീം കോടതി വിധിക്കെതിരെ കലാപം സംഘടിപ്പിക്കുകയും വിശ്വാസികളുടെ വീട് തകർക്കുകയും ചെയ്യുന്നവരുടെ ഇത്തരം രാജ്യദ്രോഹ നടപടികൾ തുറന്നു കാട്ടാൻ നടപടി സ്വീകരിക്കുമോ;

(സി) സുപ്രീം കോടതി വിധി നടപ്പാക്കുന്ന കാര്യത്തിൽ കേന്ദ്ര സർക്കാർ സ്വീകരിച്ച നിലപാട് വിശദമാക്കാമോ?

കാലാവസ്ഥ മുന്നറിയിപ്പിന്റെ അടിസ്ഥാനത്തിൽ ജലസംഭരണികൾ തുറന്നുവിട്ടു നടപടി

\*44. ശ്രീ.അടൂർ പ്രകാശ്

,, വി.ഡി.സതീശൻ

,, വി.ടി.ബൽറാം

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) അറബിക്കടലിൽ രൂപം കൊണ്ട ന്യൂനമർദ്ദം രണ്ട് ദിവസം സംസ്ഥാനത്ത് ശക്തമായ മഴയ്ക്കുള്ള സാഹചര്യം ഒരുക്കുമെന്ന കാലാവസ്ഥ മുന്നറിയിപ്പിന്റെ അടിസ്ഥാനത്തിൽ 2018 ഒക്ടോബർ ആദ്യവാരം നടത്തിയ മുന്നൊരുക്കങ്ങൾ വ്യക്തമാക്കുമോ;

(ബി) പ്രസ്തുത മുന്നറിയിപ്പിന്റെ അടിസ്ഥാനത്തിൽ ഒക്ടോബർ 5-ാം തീയതി കക്കി,



ആനത്തോട് സംഭരണികൾ തുറന്നുവിട്ടിരുന്നോ; പ്രസ്തുത അണക്കെട്ടുകൾ തുറക്കുന്ന വേളയിൽ അവയിൽ ഓരോന്നിലും ഉണ്ടായിരുന്ന ജലത്തിന്റെ ശതമാനം വ്യക്തമാക്കുമോ;

(സി) അണക്കെട്ട് തുറന്നതുമൂലം ഒരു സെക്കന്റിൽ എത്ര ഘനയടി ജലം വീതമാണ് പ്രസ്തുത ഡാമുകളിൽ നിന്നും ഒക്ടോബറിൽ ഒഴുക്കിക്കളഞ്ഞതെന്ന് വ്യക്തമാക്കുമോ;

(ഡി) ആഗസ്റ്റ് മാസത്തിൽ മേല്പറഞ്ഞ അണക്കെട്ടുകൾ നിറഞ്ഞതിനുശേഷം പൊട്ടുന്നനെ തുറന്ന് വിട്ട് റാന്നിയിലും ആറന്മുളയിലും ചെങ്ങന്നൂരിലും മഹാ പ്രളയമുണ്ടാക്കിയെന്ന ആക്ഷേപത്തിന്റെ അടിസ്ഥാനത്തിലാണോ ഡാമുകളിൽ പൂർണ്ണശേഷിക്കും താഴെ ജലനിരപ്പ് ഉണ്ടായിരുന്നപ്പോൾ ഒക്ടോബർ മാസത്തിൽ ഡാം തുറക്കുന്നതിന് തീരുമാനം എടുത്തത്;

(ഇ) ആഗസ്റ്റിൽ പ്രസ്തുത ഡാമുകൾ തുറക്കുന്നതിന് മുമ്പ് ദുരന്തനിവാരണ അതോറിറ്റിയുമായി ചർച്ച നടത്തിയിരുന്നോ എന്ന് അറിയിക്കുമോ?

പ്രളയത്തിൽ വൈദ്യുത നിലയങ്ങൾക്കുണ്ടായ നഷ്ടം

\*45. ശ്രീ.വി.കെ.ഇബ്രാഹിം കുഞ്ഞ്

„ എം.ഉമ്മർ

„ പി.കെ.ബഷീർ

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) പ്രളയത്തിൽ സംസ്ഥാനത്തെ വൈദ്യുത നിലയങ്ങൾക്കുണ്ടായ നഷ്ടം എത്രയാണെന്ന് തിട്ടപ്പെടുത്തിയിട്ടുണ്ടോ;

(ബി) ഏതെല്ലാം വൈദ്യുതപദ്ധതികളാണ് പ്രവർത്തനരഹിതമായത്;

(സി) ഇവ പ്രവർത്തനക്ഷമമാക്കുന്നതിന് എന്തു തുക വേണ്ടി വരുമെന്നാണ് കണക്കാക്കുന്നതെന്ന് അറിയിക്കുമോ?

പ്രളയംമൂലം ഊർജ്ജ മേഖലയിലുണ്ടായിട്ടുള്ള പ്രതിസന്ധി

\*46. ശ്രീ.എം. സ്വരാജ്

പ്രൊഫ.കെ.യു. അരുണൻ

ശ്രീ.വി. ജോയി

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി

സദയം മറുപടി നൽകുമോ:

- (എ) പ്രളയ ദുരന്തത്തിന്റെ ഫലമായി സംസ്ഥാനത്തെ ഊർജ്ജ മേഖലയിലുണ്ടായിട്ടുള്ള പ്രതിസന്ധികൾ എന്തെല്ലാമാണെന്ന് അറിയിക്കുമോ;
- (ബി) വൈദ്യുതോല്പാദന രംഗത്തും വിതരണ രംഗത്തും പ്രളയം മൂലമുണ്ടായ നാശനഷ്ടങ്ങൾ വിലയിരുത്തിയിട്ടുണ്ടോ;
- (സി) പ്രളയ പ്രതിസന്ധി മറികടക്കാൻ യുദ്ധകാലാടിസ്ഥാനത്തിൽ എന്തെല്ലാം പദ്ധതികളാണ് വകുപ്പ് നടപ്പിലാക്കിയത്;
- (ഡി) വൈദ്യുതി മേഖലയിലെ പുനർനിർമ്മാണ പ്രവർത്തനങ്ങൾ ഏകോപിപ്പിക്കാനും സമയബന്ധിതമായി പൂർത്തീകരിക്കാനും പ്രത്യേക ടാസ്ക് ഫോഴ്സുകൾ രൂപീകരിച്ചിരുന്നോ; വിശദാംശം നൽകുമോ?

ശബരിമലയിൽ വനഭൂമിയുടെ ലഭ്യത

\*47. ശ്രീ. എൽദോസ് പി. കുനപ്പിള്ളിൽ

,, തിരുവഞ്ചൂർ രാധാകൃഷ്ണൻ

,, പി.ടി. തോമസ്

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ശബരിമലയിൽ യുവതീപ്രവേശനത്തിന് ഉണ്ടായിരുന്ന നിയന്ത്രണം സുപ്രീംകോടതി എടുത്തുകളഞ്ഞ സാഹചര്യത്തിൽ കൂടുതൽ വനഭൂമി വിട്ട് നൽകണമെന്ന് വനം വകുപ്പിനോട് ദേവസ്വം ബോർഡ് ആവശ്യപ്പെട്ടിട്ടുണ്ടോ;
- (ബി) എങ്കിൽ വനം വകുപ്പിന്റെ ഇതുസംബന്ധിച്ചുള്ള പ്രതികരണം എന്താണെന്ന് വ്യക്തമാക്കാമോ;
- (സി) പെരിയാർ കടുവ സങ്കേതത്തിന്റെ ഭാഗമായ ശബരിമലയിൽ നിന്ന് വനഭൂമി വിട്ട് നൽകുന്നതിന് ദേശീയ വന്യജീവി സംരക്ഷണ ബോർഡ്, കേന്ദ്ര വനം പരിസ്ഥിതി മന്ത്രാലയം, ദേശീയ കടുവാ സംരക്ഷണ അതോറിറ്റി എന്നിവയുടെ അനുമതി ആവശ്യമാണോ;
- (ഡി) സംരക്ഷിത വനമേഖലയായിട്ടുള്ള ശബരിമലയിലെ ജൈവ സമ്പത്തിന്റെ ആരോഗ്യപരമായ നിലനില്പിന് തീർത്ഥാടക നിയന്ത്രണം ആവശ്യമാണെന്ന് വനം വകുപ്പ് അറിയിച്ചിട്ടുണ്ടോ;
- (ഇ) ഉണ്ടെങ്കിൽ ഏതെങ്കിലും തരത്തിലുള്ള നിയന്ത്രണം കൊണ്ടുവരുവാൻ സർക്കാരോ ദേവസ്വം ബോർഡോ ആലോചിക്കുന്നുണ്ടോ; വിശദാംശം നൽകുമോ?

കിഫ്ബിയുടെ ധനസമാഹരണം

\*48. ശ്രീ.അൻവർ സാദത്ത്

,, വി.ടി.ബൽറാം

,, അനിൽ അക്കര : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ബഡ്ജറ്റിന് പുറമെനിന്ന് വിവിധ മാർഗ്ഗങ്ങളിലൂടെ ധനസമാഹരണം നടത്തി, സംസ്ഥാനത്തിന്റെ അടിസ്ഥാന സൗകര്യ മേഖലയിൽ അഞ്ച് വർഷം കൊണ്ട് 50000 കോടി രൂപയുടെ വികസനം ലക്ഷ്യമാക്കിയുള്ള പദ്ധതി സർക്കാർ തലത്തിൽ വിലയിരുത്തിയിട്ടുണ്ടോ;
- (ബി) ഇതിനകം എത്ര കോടി രൂപയുടെ പദ്ധതികൾക്കാണ് കിഫ്ബി അംഗീകാരം നൽകിയിട്ടുള്ളത്;
- (സി) കിഫ്ബി ധനസമാഹരണത്തിനായി ജനറൽ ഒബ്ലിഗേഷൻ ബോണ്ട്, ലാൻറ് ബോണ്ട്, മസാല ബോണ്ട് എന്നിവ പുറപ്പെടുവിക്കുന്നതിനുള്ള നടപടിക്രമങ്ങൾ ഏത് ഘട്ടത്തിലാണ്; അതിന് റിസർവ് ബാങ്കിന്റെ അനുമതി ലഭിച്ചിട്ടുണ്ടോ;
- (ഡി) കിഫ്ബിക്ക് ദീർഘകാല വായ്പ ലഭ്യമാക്കുന്നതിന് ഏതൊക്കെ ബാങ്കുകളാണ് മുന്നോട്ട് വന്നിട്ടുള്ളത്; വിശദാംശം നൽകുമോ;
- (ഇ) നബാർഡിൽ നിന്നും കിഫ്ബിക്ക് ഇതിനകം എന്ന് തുകയാണ് അനുവദിച്ചത്; പ്രസ്തുത തുക ഏതൊക്കെ പദ്ധതികളിലാണ് വിനിയോഗിച്ചിട്ടുള്ളത് എന്ന് അറിയിക്കുമോ?

നികുതി വരുമാനത്തിൽ ജി.എസ്.ടി.യുടെ പ്രതിഫലനം

\*49. ശ്രീ.കെ.സുരേഷ് കുറുപ്പ്

പ്രൊഫ.കെ.യു. അരുണൻ

ശ്രീ.ജോർജ്ജ് എം. തോമസ്

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ ജി.എസ്.ടി നടപ്പിലാക്കിയതിലെ അനവധാനതയും അശാസ്ത്രീയതയും സംസ്ഥാനത്തിന്റെ നികുതി വരുമാനത്തിൽ ഉണ്ടാക്കിയിട്ടുള്ള പ്രത്യാഘാതം വിശദമാക്കാമോ;
- (ബി) അഞ്ചുവർഷത്തേക്ക് മാത്രം ബാധകമായ കോമ്പൻസേഷൻ ഒഴിവാക്കിയാൽ

ജി.എസ്.ടി.യുടെ വളർച്ച എത്ര ശതമാനമാണ്;

- (സി) ആഡംബര ഉപഭോക്തൃ ചരക്കുകളുടെ നികുതി പത്ത് ശതമാനം കുറവ് ചെയ്ത് സംസ്ഥാന വരുമാനത്തെ സാരമായി ബാധിക്കുമെന്നതിനാൽ പ്രസ്തുത നടപടി പുനഃപരിശോധിക്കാൻ ആവശ്യപ്പെടുമോ;
- (ഡി) നികുതി നിരക്കിലുണ്ടായ കുറവിന്റെ പ്രയോജനം ഉപഭോക്താക്കളിലേയ്ക്ക് എത്തിക്കാൻ കേന്ദ്ര സർക്കാർ ഫലപ്രദമായ നടപടി സ്വീകരിച്ചിട്ടുള്ളതായി വിലയിരുത്തുന്നുണ്ടോ;
- (ഇ) ആന്റി പ്രൊഫിറ്റിയറിംഗ് അതോറിറ്റിയുടെ പ്രവർത്തനം അവസാനിപ്പിക്കാൻ തീരുമാനിച്ചിട്ടുണ്ടോ; എങ്കിൽ അതിന്റെ കാരണമായി ചൂണ്ടിക്കാണിച്ചിട്ടുള്ളതെന്താണ്;
- (എഫ്) വൻകിട വ്യവസായികളും വ്യാപാരികളും ഉപഭോക്താക്കളെ ചൂഷണം ചെയ്യുന്നത് പരോക്ഷമായി അനുവദിക്കുന്ന നിലപാടിൽ നിന്ന് പിൻമാറാൻ കേന്ദ്ര സർക്കാരിനോട് ആവശ്യപ്പെടുമോയെന്ന് വ്യക്തമാക്കുമോ?

പങ്കാളിത്ത പെൻഷൻ പദ്ധതി

\*50. ശ്രീ.ടി.എ.അഹമ്മദ് കബീർ

„ എൻ .എ.നെല്ലിക്കുന്ന്

„ എൻ. ഷംസുദ്ദീൻ

„ കെ.എൻ.എ വാദർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പങ്കാളിത്ത പെൻഷൻ പദ്ധതി നടപ്പാക്കുന്നത് പുനഃപരിശോധിക്കുവാൻ തീരുമാനിച്ചിട്ടുണ്ടോയെന്ന് വ്യക്തമാക്കുമോ;
- (ബി) ഇതു സംബന്ധിച്ച് എന്തെങ്കിലും സമിതി രൂപീകരിച്ചിട്ടുണ്ടോ; വിശദാംശം നൽകുമോ;
- (സി) ഈ സമിതിയുടെ റിപ്പോർട്ട് എന്നത്തേക്ക് ലഭിക്കുമെന്നാണ് പ്രതീക്ഷിക്കുന്നതെന്ന് അറിയിക്കുമോ?

വിനോദസഞ്ചാര മേഖലയിലെ പ്രളയാനന്തര സാഹചര്യം

\*51. ശ്രീ.എം. നൗഷാദ്

„ ബി.ഡി. ദേവസ്സി

„ സി. കെ. ശശീന്ദ്രൻ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രധാന സേവനാധിഷ്ഠിത വ്യവസായമായ വിനോദസഞ്ചാര മേഖലക്ക് പ്രളയക്കെടുതിയിൽ ഉണ്ടായ നഷ്ടം കണക്കാക്കിയിട്ടുണ്ടോ; വ്യവസായത്തിന്റെ പുനരുജ്ജീവനത്തിനായി നടത്തി വരുന്ന പ്രവർത്തനങ്ങൾ വിശദമാക്കാമോ;
- (ബി) റോഡുകൾ ഉൾപ്പെടെയുള്ള അടിസ്ഥാന സൗകര്യങ്ങൾ പൂർണ്ണമായും പുനഃസ്ഥാപിക്കുന്നതിന് സാധ്യമായിട്ടുണ്ടോ; ഇതിനായി ചെയ്ത കാര്യങ്ങൾ അറിയിക്കാമോ;
- (സി) പ്രളയ ദുരന്തത്തിന്റെ പശ്ചാത്തലത്തിൽ വിനോദസഞ്ചാര വികസനം പരിസ്ഥിതി സൗഹാർദ്ദപരമാക്കി മാറ്റുന്നതിനുള്ള പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ; വിശദാംശം നൽകാമോ;
- (ഡി) വിനോദസഞ്ചാര കേന്ദ്രങ്ങളിലെ മാലിന്യപ്രശ്നം പരിഹരിക്കുന്നതിനും അവയെ സുരക്ഷിത മേഖലകളാക്കി മാറ്റുന്നതിനും ഉള്ള പദ്ധതികൾ എന്തെല്ലാമാണ്; വ്യക്തമാക്കാമോ?

സഹകരണ ബാങ്കുകളിലെ വായ്പ കുടിശ്ശിക

\*52. ശ്രീ.സി.കൃഷ്ണൻ

„ ജോർജ് എം. തോമസ്

„ സി.കെ. ഹരീന്ദ്രൻ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സഹകരണ ബാങ്കുകളിൽ നിന്ന് വായ്പയെടുത്ത് കുടിശ്ശിക വരുത്തിയവർക്ക് ഒറ്റത്തവണ തീർപ്പാക്കലിലൂടെ വായ്പ തിരിച്ചടയ്ക്കുന്നതിന് 'സാന്ത്വനം 2018 'എന്ന പദ്ധതി ആവിഷ്കരിച്ചിട്ടുണ്ടോ;
- (ബി) ഏതെല്ലാം തരത്തിലുള്ള വായ്പകളെയാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;
- (സി) ഇതിനായി പ്രത്യേക അദാലത്തുകൾ എവിടെയെല്ലാമാണ് സംഘടിപ്പിച്ചിട്ടുള്ളതെന്ന് അറിയിക്കാമോ;
- (ഡി) ഈ പദ്ധതിയ്ക്കായി എത്ര രൂപയാണ് വകയിരുത്തിയിട്ടുള്ളതെന്ന് വ്യക്തമാക്കാമോ?

കായിക മേഖലയിലെ അടിസ്ഥാന സൗകര്യ വികസനം

\*53. ശ്രീ.എ. എൻ. ഷംസീർ

,, ആർ. രാജേഷ്

,, കാരാട്ട് റസാഖ്

,, സജി ചെറിയാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) കായികവിനോദ രംഗത്ത് സംസ്ഥാനത്തിന്റെ പെരുമ ഉയർത്തുന്നതിനായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;

(ബി) കായിക രംഗത്ത് അടിസ്ഥാന സൗകര്യ വികസനത്തിനായി കിഫ്ബി സഹായത്തോടെ എഴുന്നൂറ് കോടി രൂപ ചെലവിൽ നടപ്പാക്കാൻ ഉദ്ദേശിക്കുന്ന വിവിധോദ്ദേശ്യ ഇൻഡോർ സ്റ്റേഡിയങ്ങളുടെ നിർമ്മാണ പുരോഗതി അറിയിക്കാമോ;

(സി) കായികതാരങ്ങളുടെ ജീവിതസുരക്ഷ ഉറപ്പാക്കി കഴിവുള്ളവരെ ഈ രംഗത്തേക്ക് ആകർഷിക്കുന്നതിന് നടത്തിയ പ്രവർത്തനങ്ങൾ എന്തെല്ലാമാണ്; മികവു തെളിയിക്കുന്ന കായികതാരങ്ങൾക്ക് അന്തർദേശീയ നിലവാരത്തിലുള്ള പരിശീലനം ലഭ്യമാക്കാൻ പരിപാടിയുണ്ടോയെന്ന് വ്യക്തമാക്കുമോ?

ശബരിമലയിൽ യുവതീ പ്രവേശനമായി ബന്ധപ്പെട്ട പ്രത്യേക സാഹചര്യം

\*54. ശ്രീ.എ.പി. അനിൽ കുമാർ

,, വി.എസ്.ശിവകുമാർ

,, കെ.മുരളീധരൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പു മന്ത്രി സദയം മറുപടി നൽകുമോ:

(എ) ശബരിമലയിൽ യുവതീ പ്രവേശനത്തിന് ഏർപ്പെടുത്തിയിരുന്ന നിയന്ത്രണം സുപ്രീം കോടതി വിധിയിലൂടെ എടുത്തുകളഞ്ഞ നടപടി മൂലം ഉളവായിട്ടുള്ള പ്രത്യേക സാഹചര്യം സർക്കാരും ദേവസ്വം ബോർഡും വിലയിരുത്തിയിട്ടുണ്ടോ;

(ബി) ഇതുസംബന്ധിച്ച സുപ്രീംകോടതിയിലെ കേസിൽ ദേവസ്വം ബോർഡ് എന്ത് നിലപാടായിരുന്നു സ്വീകരിച്ചതെന്ന് വ്യക്തമാക്കുമോ;

(സി) നേരത്തെയുള്ള കോടതി വിധികൾ നടപ്പിലാക്കുന്ന കാര്യത്തിൽ കാണിക്കാത്ത താല്പര്യമാണ് ശബരിമല കോടതി വിധി നടപ്പിലാക്കുന്ന കാര്യത്തിൽ സർക്കാരും ബോർഡും കാണിച്ചതെന്നും ഇതുസംബന്ധിച്ച് തിരുവിതാംകൂർ ദേവസ്വം

ബോർഡ് പ്രസിഡണ്ടും മന്ത്രിമാരും നടത്തിയ പ്രസ്താവനകളാണ് പ്രശ്നം കൂടുതൽ സങ്കീർണ്ണമാക്കിയതെന്നുമുള്ള ആക്ഷേപങ്ങളുടെ നിജസ്ഥിതി വ്യക്തമാക്കുമോ;

(ഡി) ചർച്ചകളിലൂടെ പ്രസ്തുത വിഷയം രമ്യമായി പരിഹരിക്കുന്നതിനും ശബരിമലയിൽ നിലനിൽക്കുന്ന സംഘർഷാവസ്ഥ ലഘൂകരിക്കുന്നതിനും നടപടി സ്വീകരിക്കുമോ എന്നറിയിക്കുമോ?

വൈദ്യുതി മേഖല കാര്യക്ഷമമാക്കാനുള്ള പ്രവർത്തനങ്ങൾ

\*55. ശ്രീ.ഒ. ആർ. കേള

,, ബി.സത്യൻ

,, പുരുഷൻ കടലുണ്ടി

,, എം. മുക്കേഷ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ പ്രളയക്കെടുതി വൈദ്യുതി ബോർഡിനുണ്ടാക്കിയ നഷ്ടം എത്രയെന്ന് തിട്ടപ്പെടുത്തിയിട്ടുണ്ടോ; വൈദ്യുതി വിതരണം പുന:സ്ഥാപിക്കാൻ നടത്തിയ തീവ്രശ്രമങ്ങൾ വിശദമാക്കുമോ;

(ബി) സംസ്ഥാനത്തെ വൈദ്യുതി ഉല്പാദന-പ്രസരണ-വിതരണ മേഖലകൾ കാര്യക്ഷമമാക്കാൻ നടത്തി വരുന്ന പ്രവർത്തനങ്ങൾ വിശദമാക്കുമോ;

(സി) അത്യന്തം പ്രതികൂല സാഹചര്യമായിരുന്നിട്ടുപോലും മുൻകാലങ്ങളിൽ നിന്നും വ്യത്യസ്തമായി പവർകട്ട്, ലോഡ് ഷെഡിംഗ് എന്നിവ ഒഴിവാക്കാനും തടസ്സരഹിതമായി വൈദ്യുതി ലഭ്യമാക്കാനും നടത്തിയ പ്രവർത്തനങ്ങൾ വിശദമാക്കുമോ?

ഡാമുകളുടെ ബ്രേക്ക് അനാലിസിസ് പഠനം

\*56. ശ്രീ.കെ.എസ്.ശബരീനാഥൻ

,, വി.ഡി.സതീശൻ

,, പി.ടി. തോമസ്

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) ഇടമലയാർ, ഷോളയാർ, പെരിങ്ങൽക്കുത്ത് അണക്കെട്ടുകളുടെ ബ്രേക്ക് അനാലിസിസ് പഠനം നടത്തുവാൻ വൈദ്യുതി ബോർഡ് തീരുമാനിച്ചിട്ടുണ്ടോ;

(ബി) എങ്കിൽ ഏത് ഏജൻസിയെയാണ് പ്രസ്തുത പഠനം നടത്തുവാൻ

ഏൽപ്പിച്ചിട്ടുള്ളത്; കരാർ തുക എത്ര കോടി രൂപയാണ്;

(സി) ഇടുക്കി ഡാം അടക്കം മറ്റ് പ്രധാന 13 അണക്കെട്ടുകൾ തുറക്കേണ്ടി വരുമ്പോൾ സ്വീകരിക്കേണ്ട മുൻകരുതലുകളും ഡാം പൊട്ടുന്ന സാഹചര്യം ഉണ്ടായാൽ നേരിടുന്നതിനെ സംബന്ധിച്ചും പഠിച്ച് രൂപരേഖ ഉണ്ടാക്കുവാൻ ഡ്രിപ്പിന്റെ (ഡാം റീഹാബിലിറ്റേഷൻ ആൻഡ് ഇംപ്രൂവ്മെന്റ് പ്രൊജക്ട് ) ഭാഗമായി പഠനം നടത്തുന്നുണ്ടോ;

(ഡി) എങ്കിൽ പ്രസ്തുത പഠനം ബോർഡിന്റെ ആഭിമുഖ്യത്തിൽ നടത്തുന്ന സാഹചര്യത്തിൽ ഇടമലയാർ ഉൾപ്പെടെയുള്ള മൂന്ന് ഡാമുകളുടെ ബ്രേക്ക് അനാലിസിസ് പഠനം മറ്റൊരു ഏജൻസിയെ ഏല്പിക്കാനുള്ള സാഹചര്യമെന്താണ് എന്ന് വ്യക്തമാക്കുമോ?

പ്രളയം വ്യവസായ മേഖലയ്ക്ക് ഏല്പിച്ച പ്രഹരം

\*57. ശ്രീ. ചിറ്റയം ഗോപകുമാർ  
ശ്രീമതി ഗീതാ ഗോപി  
ശ്രീ. ഇ. ടി. ടൈസൺ മാസ്റ്റർ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പു മന്ത്രി സദയം മറുപടി നൽകുമോ:

(എ) 2018 ആഗസ്റ്റ് മാസത്തിലുണ്ടായ മഹാപ്രളയം സംസ്ഥാനത്തെ വ്യവസായ മേഖലയ്ക്ക് ഏല്പിച്ച പ്രഹരം സംബന്ധിച്ച് വിശദമാക്കുമോ;

(ബി) വൻകിട-ചെറുകിട വ്യവസായ യൂണിറ്റുകൾക്ക് ഏതൊക്കെ തരത്തിലുള്ള നഷ്ടം ഉണ്ടായെന്ന് വ്യക്തമാക്കുമോ;

(സി) വ്യവസായ മേഖലയിൽ ഉണ്ടായ തൊഴിൽ നഷ്ടത്തിന്റെ വ്യാപ്തി വ്യക്തമാക്കുമോ;

(ഡി) പ്രളയക്കെടുതിയിൽ നിന്ന് സംസ്ഥാനത്തെ വ്യവസായ മേഖലയെ കൈപിടിച്ചുയർത്തുന്നതിന് സ്വീകരിച്ചുവരുന്ന നടപടികൾ വ്യക്തമാക്കുമോ?

സമ്പദ്ഘടന നേരിടുന്ന പ്രതിസന്ധി തരണം ചെയ്യാൻ മൂലധന നിക്ഷേപം

\*58. ശ്രീ. കെ. വി. അബ്ദുൾ ഖാദർ  
,, ജോൺ ഫെർണാണ്ടസ്

,, വി. കെ. സി. മമ്മത്ത് കോയ

,, ഡി. കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:



- (എ) നോട്ടു നിരോധനം,പൊതുമേഖല ബാങ്കുകളെ ദുർബലപ്പെടുത്തൽ, ചരക്ക് സേവന നികുതിയുടെ വികലമായ നടപ്പാക്കൽ, പ്രകൃതിക്ഷോഭം എന്നിവ മൂലം സംസ്ഥാന സമ്പദ്ഘടന നേരിടുന്ന പ്രതിസന്ധികൾ തരണം ചെയ്യാൻ ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ്;
- (ബി) മൂലധന നിക്ഷേപം വർദ്ധിപ്പിക്കാനായി കിഫ്ബി വഴി നടപ്പാക്കുന്ന പദ്ധതികളുടെ പ്രവർത്തന പുരോഗതി അറിയിക്കാമോ;
- (സി) പ്രവാസി കേരളീയരുടെ നിശ്ചല സമ്പാദ്യം കേരള വികസനത്തിനുള്ള ചാലകശക്തിയാക്കി മാറ്റാൻ കെ.എസ്.എഫ്.ഇ. യുടെ പ്രവാസി ചിട്ടിയിലൂടെ എത്രമാത്രം സാധ്യമാകുമെന്നാണ് വിലയിരുത്തിയിരിക്കുന്നത്; വിശദാംശം ലഭ്യമാക്കാമോ?

പ്രളയദുരന്തത്തിന് കേന്ദ്ര സഹായം

\*59.

**ചോദ്യം ഒഴിവാക്കിയിരിക്കുന്നു.**

സംസ്ഥാനത്തിന്റെ കടമെടുപ്പ് പരിധി വർദ്ധിപ്പിക്കൽ

\*60.

ശ്രീ.സണ്ണി ജോസഫ്  
 ,, തിരുവഞ്ചൂർ രാധാകൃഷ്ണൻ  
 ,, ഐ.സി.ബാലകൃഷ്ണൻ  
 ,, പി.ടി. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുവകുപ്പുമന്ത്രി സദയം മറുപടി നൽകുമോ:

- (എ) പ്രളയത്തിന്റെ പശ്ചാത്തലത്തിൽ സംസ്ഥാനത്തിന്റെ കടമെടുപ്പ് പരിധി വർദ്ധിപ്പിക്കണമെന്ന് കേന്ദ്രത്തോട് ആവശ്യപ്പെട്ടിട്ടുണ്ടോ;
- (ബി) എങ്കിൽ എത്ര ശതമാനം വർദ്ധനവാണ് ആവശ്യപ്പെട്ടിട്ടുള്ളത്; ഇതിലൂടെ എത്ര കോടി രൂപ അധികമായി വായ്പ എടുക്കുവാൻ കഴിയുമെന്ന് അറിയിക്കുമോ;
- (സി) പ്രളയം സംബന്ധിച്ച ലോകബാങ്ക് പഠനസംഘത്തിന്റെ പ്രാഥമിക വിലയിരുത്തലിന് മുമ്പ് തന്നെ ലോകബാങ്ക് വായ്പ സന്നദ്ധത അറിയിച്ചിട്ടുണ്ടോ; എങ്കിൽ എത്ര കോടി രൂപ വായ്പയായി അനുവദിക്കാം എന്നാണ് ലോകബാങ്ക് അറിയിച്ചിട്ടുള്ളത്; എത്ര ശതമാനമാണ് പലിശ നിരക്ക്;
- (ഡി) കടമെടുപ്പ് പരിധി വർദ്ധിപ്പിക്കണമെന്ന ആവശ്യത്തിനോടുള്ള കേന്ദ്ര പ്രതികരണം വ്യക്തമാക്കുമോ?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
20-11-2018

വി. കെ. ബാബുപ്രകാശ്,  
സെക്രട്ടറി,